

## اسلامی جمہوریہ پاکستان میں امن و سلامتی کا قیام (عصر حاضر کے تناظر میں تحقیقی مطالعہ)

### ESTABLISHING PEACE AND SECURITY IN THE ISLAMIC REPUBLIC OF PAKISTAN

#### (A RESEARCH STUDY IN THE CONTEMPORARY CONTEXT)

**Dr.Hafiz Muhammad Imran**

Assistant Professor, Department of Islamic Studies, Lahore Leads University, Lahore.

**Khalid Mehmood Shah**

.Ph.D Scholar :Department of World Religion, Federal Urdu University, Karachi

Khalidbinafzal@gmail.com

**Dr.Hafiz Muhammad Hafeez Tahir**

Assistant Professor, Department of Islamic Studies, Lahore Leads University, Lahore.

**Dr.Muhammad Iqbal Khan**

Chairperson, Department of Islamic Studies, Lahore Leads University, Lahore.

#### **Abstract:**

*The journey of establishment of Pakistan started from the early 17th century and continued till the middle of 20th century. What does Pakistan mean? There is no god but Allah. Under this slogan, Pakistan came into being, in which millions of people sacrificed their lives for the survival of this ideology, the aim of which was to establish the system of Allah on this earth, where the system of justice prevails. May the rulers and the people of this country submit to obedience to Allah and His Messenger and adhere to Islamic law. Islam is a religion of peace and security. The Qur'an and Sunnah have taught us the lessons of peace, harmony, unity and brotherhood. The enemies of Islam, Islam and Pakistan cannot stand. They want to weaken and defeat the Muslims by fighting among themselves. Allah Almighty has naturally endowed Pakistan with all the resources that are sufficient to meet all the needs of the people here. Every school of thought is free in Asia and especially in Pakistan. Here, in general, every group is a follower of religion and they consider themselves one hundred percent right and the other one hundred percent wrong. For this reason, the establishment of peace and security is not visible from afar. Work together for peace and stability of Pakistan.*

#### **Keywords: Islamic Republic, Pakistan, establishment of peace and security.**

پاکستان کے قیام کا سفر سترہویں صدی کے اوائل سے شروع ہو کر بیسویں صدی کے وسط تک جاری و ساری رہا۔ پاکستان کا مطلب کیا؟ لا الہ الا اللہ۔ اس نعرے کے تحت پاکستان معرض وجود میں آیا، جس میں لاکھوں لوگوں نے اس نظریہ کی بقاء کے لئے اپنی جانیں نچھاور کیں، جس کا مقصد اس سر زمین پر اللہ کا نظام قائم کرنا تھا، جہاں نظام عدل کا بول بالا ہو۔ یہاں کے حکمران اور عوام اللہ تعالیٰ اور اس کی رسول ﷺ کی اطاعت میں سر تسلیم خم ہوں اور شریعت اسلامیہ پر مکمل طور پر کار بند ہوں۔ اسلام امن و سلامتی کا دین ہے۔ وہ ہر قسم کی دہشت گردی، تفرقہ بازی، قتل و غارت اور بد امنی کے خلاف ہے۔ قرآن و سنت نے امن و سلامتی، اتفاق و اتحاد اور بھائی چارے کا سبق سکھایا ہے۔ دشمنان اسلام، اسلام اور پاکستان کا وجود برداشت نہیں کر سکتے۔ وہ مسلمانوں کو آپس میں لڑا کر کمزور اور ناکام کرنا چاہتے ہیں۔ اللہ تعالیٰ نے سر زمین پاکستان کو قدرتی طور پر تمام وسائل سے نوازا ہے، جو یہاں کے باشندگان کی تمام ضروریات پوری کرنے کے لئے کافی ہیں۔ براعظم ایشیاء اور خاص طور پر پاکستان میں ہر مکتب فکر آزاد ہے۔ یہاں بالعموم ہر گروہ دین کا علمبردار بنا ہوا ہے اور وہ اپنے آپ کو سو فیصد درست اور دوسرے کو سو فیصد غلط سمجھتا ہے۔ اس وجہ سے امن و سلامتی کا قیام دور دور تک دکھائی نہیں دیتا۔ اس آرٹیکل میں امن و سلامتی کی ضرورت و اہمیت اور اس کے قیام کے لئے کچھ آراء و تجاویز پیش کی گئی ہیں، تاکہ تمام مکاتب فکر ہم آواز ہو کر اسلام کی سر بلندی اور پاکستان کے امن و استحکام کے لئے مل جل کر کام کریں۔ اس طرح دشمنان اسلام اپنے ناپاک ارادوں میں ناکام و نامراد ہوں گے۔

**امن کی حقیقت:** امن باب سبع سے مصدر کا صیغہ ہے اور اس کے معنی ہیں امن دینا۔ یہ خوف اور خیانت کی ضد ہے جس کے معنی ہیں امن کی جگہ۔ 1 امن کے لفظی معنی ہیں چین، اطمینان، سکون و آرام نیز صلح، آشتی و فلاح کے۔ اسی طرح امن بجائے خود لفظ اسلام میں داخل ہے، جس کے معنی ہیں دائمی امن و سکون اور لازوال سلامتی کا مذہب۔ 2

اسلام میں امن کا تصور بہت واضح ہے۔ دیگر ادیان عالم اس کی مثال پیش کرنے سے قاصر ہیں۔ ارشاد باری تعالیٰ ہے:

"وَإِذْ قَالَ لِرَبِّكَ رَبِّ اجْعَلْ لَنَا دِينَ الْبَلَدِ آمِنًا وَاجْتَنِبْ بَيْتَنَا أَنْ نَقْتُلَ الْأَصْنَامَ" 3- اور جس وقت کہا ابراہیم نے اے رب کر دے اس شہر کو امن والا اور دور رکھ مجھ کو اور میری اولاد کو اس بات سے کہ ہم پوجیں مورتوں کو "دوسری جگہ ارشاد ہے۔

"مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا" 4-

"جس نے قتل کیا کسی انسان کو بغیر کسی انسان کے بدلے کے، یا بغیر کسی فساد پھیلانے کے زمین میں، تو اس نے گویا قتل کر دیا سب لوگوں کو، اور (اس کے بالمقابل) جس نے جان بچائی کسی ایک انسان کی تو اس نے گویا زندگی بخش دی سب انسانوں کو" اسلام:

اسلام کا مادہ س، ل، م، سلم سے ماخوذ ہے۔ اسی مادہ کے باب افعال سے لفظ 'اسلام' بنا ہے۔ جس کے معانی امن اور سلامتی کے ہیں، جس لفظ میں یہ تین حروف پائے جاتے ہیں وہ امن اور سلامتی کے ہی معنی دیتا ہے۔ 5 اسلام کا مطلب ماننا، تسلیم کرنا، جھکنا اور خود سپردگی و اطاعت اختیار کرنا ہے۔ قرآن حکیم میں اللہ تعالیٰ نے ارشاد فرمایا: "إِذْ قَالَ لَهُ رَبُّهُ أَسْلِمُ قَالَ أَسْلَمْتُ لِرَبِّ الْعَالَمِينَ" 6- اور جب ان کے رب نے ان سے فرمایا: (میرے سامنے) گردن جھکا دو، تو عرض کرنے لگے: میں نے سارے جہانوں کے رب کے سامنے سر تسلیم خم کر دیا "حدیث نبوی میں ﷺ ہے: "الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ" 7- "مسلمان وہ ہے جس کی زبان اور ہاتھ سے دوسرے مسلمان محفوظ رہیں۔"

مندرجہ بالا معانی کے لحاظ سے لغوی طور پر اسلام سے مراد امن پانا، سر تسلیم خم کرنا، صلح و آشتی اور بلندی کے ہیں۔ یعنی خود کو احکام الہی کے سامنے مکمل سپرد کر دینا اور یوں معاشرے میں سلامتی کا مظہر بن جانا ہی اسلام ہے۔ اسلام وہ دین اور قانون ہے جس میں سراسر امن، سلامتی اور اطاعت و فرماں برداری ہے۔ نظام امن کا قیام:

آپ ﷺ کی بعثت مبارکہ بین الاقوامی زندگی میں بھی انقلاب برپا کرنے کے لیے ہوئی۔ یہ انقلاب کیسے پیدا کرنا تھا؟ اس حوالے سے اللہ رب العزت نے ارشاد فرمایا: هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ لَا وَ لَوْ كَرِهَ الْمُشْرِكُونَ 8.

"وہی (اللہ) ہے جس نے اپنے رسول (صلی اللہ علیہ وآلہ وسلم) کو ہدایت اور دین حق کے ساتھ بھیجا تا کہ اس کو ہر دین پر غالب کر دے اگرچہ مشرکین کو برا لگے۔"

<sup>1</sup> الفیروز آبادی، محمد بن یعقوب، القاموس المحیط، دار الحدیث، قاہرہ، ۲۰۰۸ء، ص ۸۳

<sup>2</sup> ایضاً، ص ۸۳

<sup>3</sup> ابراہیم، ۱۳، ۳۵

<sup>4</sup> المائدہ، ۵، ۳۲

<sup>5</sup> الافریقہ، ابن منظور، لسان العرب، دار المعارف، قاہرہ، ج ۱، ص ۱۰۶

<sup>6</sup> البقرہ، ۲، ۱۳۱

<sup>7</sup> بخاری، محمد ابن اسمعیل، الجامع الصحیح للبخاری، کتاب الایمان، باب المسلم من سلم المسلمون من لسانہ ویدہ، رقم الحدیث ۱۰۔

<sup>8</sup> التوبہ، ۹، ۳۳

سوال پیدا ہوتا ہے کہ اللہ کے نزدیک وہ دین جس کو لِيُظَوِّهُ عَلَى الدِّينِ كَلِّهِ تمام انسانی کائنات پر غالب کرنا ہے وہ دین کیا ہے؟ قرآن اس کے جواب میں کہتا ہے: اِنَّ الدِّينَ عِنْدَ اللّٰهِ الْاِسْلَامُ<sup>9</sup> بے شک دین اللہ کے نزدیک اسلام ہی ہے۔ اللہ تعالیٰ کے نزدیک دین درحقیقت اسلام ہے اور دین سے مراد نظام ہے۔ لہذا نظام دین سے مراد نظام امن ہے۔

اس آیت سے واضح ہوتا ہے کہ آپ ﷺ کی ذات بابرکات کے ذریعے پوری دنیا پر ایسا نظام قائم کر دو کہ جو امن والا ہو، یعنی پوری دنیا کو امن کا گہوارہ بنا دو، ایسا نظام قائم کر دو کہ جہاں ہر مذہبی طبقہ احترام محسوس کرے، جہاں ہر مذہب کی عزت ہو، ہر شخص اپنے مذہب کے مطابق عبادت کر سکے، ہر کسی کی عبادت گاہوں کا تحفظ ہو، ہر ایک کی مذہبی و دینی شخصیات اور بائیان دین کی عزت و ناموس کی حفاظت ہو، ہر ملک، ہر مذہب کی عزت کرنا جانتا ہو، باہمی احترام انسانیت ہو، ہر ملک امن کے دائرے میں رہے، وہ کسی پر جنگ مسلط نہ کرے اور نہ کسی کے نظام سیاست یا نظام معیشت میں مداخلت کرے۔

ریاست مدینہ کو پہلی اسلامی ریاست بناتے ہوئے وہاں سیاسی انقلاب برپا کر کے دکھایا اور روئے زمین پر آپ صلی اللہ علیہ وآلہ وسلم واحد سب سے عظیم راہنما بن گئے کہ جو اللہ رب العزت کے سب سے بڑے مطیع ہیں یعنی حکومت میں آکر خدا کی اطاعت کر کے دکھائی۔ فتح مکہ کے موقع پر اپنے دشمنوں کو معاف فرمادیا۔ گویا اپنے دشمن کو معاف کر دینا بھی اطاعت خداوندی ہے۔ لہذا بغض اور غصہ پال کر بدلہ لینا انحراف ہے جبکہ فاتحانہ شان سے معاف کر دینا یہ انقلاب ہے۔ پھر تاجدار کائنات صلی اللہ علیہ وآلہ وسلم نے سوا لاکھ افراد کے سامنے عظیم بین الاقوامی خطبہ ارشاد فرما کر بین الاقوامی دنیا کے اندر بھی انقلاب برپا کر دیا۔ فرمایا کسی قوم کو نسل کی بنیاد پر دوسری قوم پر فخر نہیں ہے۔ فخر بس اُس پر ہے جو خدا کے قریب ہے۔ خطبہ جیزہ الوداع درحقیقت بین الاقوامی قیادت کے لیے تھا۔ اس خطبے نے تمام ممالک کو اور اس کرہ ارض پر رہنے والی ہر قوم کو جینے اور جینے دو کا فلسفہ سمجھا دیا کہ نہ کسی کے کام میں مداخلت کرو، نہ اپنے کام میں مداخلت ہونے دو۔ لہذا اگر دنیا کی زندگی ایسی ہو جائے تو پھر وہ نظام امن قائم ہو جائے گا۔

#### اقامت دین:

علامہ اصفہانی کے نزدیک:

"اقامة الشئى توفيه وقال قل يا اهل الكتاب لستم على شئى حتى تتعوبوا بالنور والاخليل اى توفون حقوقها بالعلم والعمل" -10

، کسی چیز کو قائم کرنے کا مطلب ہے کہ اس کے حقوق اچھی طرح پورے کر دیے جائیں۔ اللہ تعالیٰ فرماتا ہے: "اے پیغمبر کہ دو اے اہل کتاب کہ تم کسی اصل پر نہیں ہو جب تک کہ تورات اور انجیل کو قائم نہ کر لو۔ یعنی جب تک علمی اور عملی دونوں حیثیتوں سے ان کے حقوق ادا نہ کرو" مولانا وحید الدین خان کے نزدیک اقامت کا مفہوم یہ ہے کہ کسی کام کا حق ادا کرنا، اس کو ٹھیک ٹھیک انجام دینا۔ 11 اقامت دین اصل میں دونوں نظموں سے مرکب ہے، ایک اقامت اور دوسرا دین۔ دونوں کے معنی و مفہوم الگ الگ ہیں۔ 12 لہذا اس بنا پر دونوں لفظوں (جن کے اشتراک سے اقامت دین کی اصطلاح وجود میں آئی) کا الگ الگ معنی اور مفہا ہم واضح کرنا بہت ضروری ہے۔ اقامت کے معنی قائم کرنا، عمل درآمد کرنا، قیام اور نافذ کرنا کے ہیں۔ اس معنی کو اقامت الصلوٰۃ کے مفہوم کی رو سے نماز کی اقامت یہ ہوگی کہ اسے اس کے تمام ظاہری آداب و شرائط اور سارے باطنی محاسن کے ساتھ ادا کیا جاتا ہے۔ اس طرح نماز کا جو مقصد ہے وہ حاصل ہوتا ہے۔ لہذا دین کی اقامت یہ ہوئی کہ اس کے ماننے والے علمی اور عملی دونوں حیثیتوں سے اس کے ماننے کا حق ادا کر دیں۔ 13 اسی ضمن میں مولانا اشرف علی تھانوی لکھتے ہیں:

<sup>9</sup> آل عمران 19:3

<sup>10</sup> الاصفہانی، راعب، امام، مفردات القرآن، (مترجم محمد عبدہ الفلاح فیروز آبادی) المکتبۃ القاسمیہ، لاہور، 1993ء، ج 1، ص 324

<sup>11</sup> وحید الدین خان، مولانا، تعبیر کی غلطی، مکتبہ الرسالہ، نئی دہلی، 1995ء، ص 219

<sup>12</sup> اصلاحی، صدر الدین، مولانا، فریضہ اقامت دین، اسلامک پبلیکیشنز، لاہور ص 13

<sup>13</sup> ایضاً، ص 13

“نہ وہ سیکولر نظریہ درست ہے کہ سیاست و حکومت میں دین کا کوئی عمل دخل نہیں ہونا چاہیے اور نہ یہ خیال صحیح ہے کہ دین کا اصلی مقصد سیاست و حکومت ہے۔ واقعہ یہ ہے کہ دین کا اصلی مقصد بندے کا اپنے اللہ سے تعلق قائم کرنا ہے جس کا اظہار عبادات و اطاعت کے ذریعے ہوتا ہے۔ سیاست و حکومت بھی اسی مقصد کی تحصیل کا ایک ذریعہ ہے جو نہ بجائے خود مقصد ہے اور نہ اقامت دین کا مقصد اس پر موقوف ہے بلکہ حصول مقاصد کے وسائل میں سے ایک وسیلہ ہے۔ لہذا اسلام میں وہی سیاست و حکومت مطلوب ہے جو اس مقصد میں مدد و معاون ہو۔ اس کے برعکس جو سیاست اس مقصد کو پورا کرنے کی بجائے دین کے اصل مقصد میں کتر بیونت کر کے انہیں مجروح کرے، وہ اسلامی سیاست نہیں خواہ اس کا نام اسلام رکھ دیا گیا ہے۔”<sup>14</sup>

اقامت اور دین کے معنی و مفہوم کو سامنے رکھتے ہوئے اقامت دین کا مطلب خود بخود سمجھ میں آجاتا ہے۔ اقامت کے معنی عملی، فکری اور عملی حیثیتوں سے پورا پورا حق ادا کرنے کے ہیں اور دین کا مفہوم اللہ تعالیٰ کی ایسی کامل اطاعت ہے جس سے زندگی کا ایک گوشہ بھی بے تعلق نہیں رہتا۔ لفظ اقامت صلوة سے مراد صرف نماز کو پڑھنا ہی نہیں بلکہ اس کے مکمل نظام کو نافذ کرنا ہے، جس کا حکم دیا گیا ہے۔ اسی طرح دین اسلام فقط دل و زبان سے قبول کرنے کا نام نہیں بلکہ اس کے تمام عقائد، احکامات، اعمال، اجزاء اور شعبہ جات پر عمل کرنا ضروری اور واجب ہے۔ دین کے محض کسی ایک حصے پر عمل کرنا بھی دین کا مکمل قیام نہیں کہلائے گا۔

قیام امن بذریعہ تجدید:

اس کا تجدید کے مختلف شعبے حسب ذیل ہیں:

اپنے ارد گرد ماحول کی صحیح تشخیص:

یعنی حالات کا پورا جائزہ لے کر یہ سمجھنا کہ جاہلیت کہاں کہاں کس حد تک سرایت کر گئی ہے، کن کن راستوں سے آئی ہے۔ اس کی جڑیں کہاں کہاں کتنی گہرائی تک پھیل چکی ہیں اور اسلام اس وقت ٹھیک کس حالت میں ہے۔

اصلاح کی تجویز:

یہ تعین کرنا کہ اس وقت کہاں ضرب لگائی جائے کہ گرفت ٹوٹے اور اسلام کو پھر اجتماعی زندگی پر گرفت کا موقع ملے۔

خود اپنی حدود کا تعین:

اپنے آپ کو تول کر صحیح اندازہ لگانا کہ میں کتنی قوت رکھتا ہوں اور کس راستہ سے اصلاح کرنے پر قادر ہوں۔

ذہنی انقلاب کی کوشش:

یعنی لوگوں کے خیالات کو بدلنا، عقائد و افکار اور اخلاقی نقطہ نظر کو اسلام کے سانچے میں ڈھالنا، نظام تعلیم و تربیت کی اصلاح اور علوم اسلامی کا احیا کرنا اور فی الجملہ اسلامی ذہنیت کو از سر نو تازہ کر دینا۔

عملی اصلاح کی کوشش:

جاہلی اور غیر اسلامی رسوم کو مٹانا، اخلاق کا تزکیہ کرنا، اتباع سنت و شریعت کے جوش سے پھر لوگوں کو سرشار کر دینا اور ایسے افراد تیار کرنا جو اسلامی طرز کے لیڈر بن سکیں۔

اجتہاد فی الدین:

دین کے اصول کلیہ کو سمجھنا، اپنے وقت کے تمدنی حالات اور ارتقائے تمدن کی سمت کا اسلامی نقطہ نظر سے جائزہ لینا اور یہ تعین کرنا کہ اصول شرع کے ماتحت تمدن کے پرانے متواتر نقشے میں کس طرح رد و بدل کیا جائے جس سے شریعت کی روح برقرار رہے، اس کے مقاصد پورے ہوں اور تمدن کے صحیح ارتقاء میں اسلامی دنیا کی امامت کر سکے۔

دفاعی جدوجہد:

<sup>14</sup> تھانوی، اشرف علی، محمد، اسلام اور سیاست، ادارہ تالیفات اشرفیہ، ملتان، ۱۳۲۷ھ، ص ۲۲

اسلام کو مٹانے اور دبانے والی سیاسی طاقت کا مقابلہ کرنا اور اس کے زور کو توڑ کر اسلام کے لئے ابھرنے کا راستہ پیدا کرنا۔

احیائے نظام اسلامی:

جاہلیت کے اقتدار سے جاہلیت کی کنجیاں چھین لینا اور از سر نو حکومت کو عملاً اس نظام پر قائم کرنا جسے صاحب شریعت ﷺ نے خلافت علی منہاج النبوة کے نام سے موسوم کیا ہے۔

عالمگیر انقلاب کی کوشش:

یعنی صرف ایک ایک یا ان ممالک میں جہاں مسلمان پہلے سے موجود ہوں، اسلامی نظام کے قیام پر اکتفا نہ کرنا بلکہ ایک ایسی طاقتور عالمگیر تحریک برپا کرنا جس سے اسلام کی اصلاحی و انقلابی دعوت عام انسانوں میں پھیل جائے۔ وہی تمام دنیا کی غالب تہذیب بنے۔ ساری دنیا کے نظام تمدن میں اسلامی امارت و ریاست اسلام کے ہاتھ میں آجائے۔<sup>15</sup>

قیام امن میں فرد کا کردار:

امن کے قیام کے نفاذ کے لئے امت مسلمہ کے ہر فرد سے کچھ انفرادی اعمال مطلوب ہیں جو کہ درج ذیل ہیں:

اپنی شخصیت کی تعمیر کرے، اس کی فکر پختہ اور متوازن ہو، حصول معاش اور کسب حلال پر قادر ہو، اچھے عقیدے، اخلاق اور اعمال کا حامل ہو، ریاکاری سے دوری کو پسند کرتا ہو اور وقت کا قدر دان ہو۔ وہ اپنے معاشرے میں ایک مسلم خاندان کی تشکیل کرے۔ وہ خانگی زندگی کے سارے گوشوں میں اسلامی احکامات و اقدار اور آداب کا پاس و لحاظ رکھنے پر انہیں آمادہ کرے۔ وہ اپنی اولاد اور دیگر ماتحت لوگوں کی اصلاح و تربیت کرنے اور اسلامی اصول و مہادی پر ان کی پرورش کرنے کی تلقین کرے۔

وہ معاشرے کی اصلاح میں اپنا کردار ادا کرے۔ معاشرے میں موجود افراد کو دعوت خیر، بھلائی کی تلقین اور خیر کے کاموں میں باہم مسابقت کرنے پر حوصلہ افزائی

کرے۔

وہ اپنے معاشرے میں موجود ہر اجنبی، غیر اسلامی اقتدار سے اپنے وطن کو آزاد کروائے۔ سازشی ٹولے کے خاتمہ کی ہر ممکن کوشش کرے۔

وہ حکومت کی اصلاح کرے، یہاں تک کہ وہ اسلامی حکومت بن جائے۔ حکومت کے ہر اس فعل و عمل کی مخالفت کرے جو اسلامی اقدار کو پامال کرنے کی کوشش

کرے۔

وہ امت مسلمہ کی بین الاقوامی حیثیت کو بحال کرانے میں اپنا کردار ادا کرے۔ اقامت دین کی راہ کو ہموار کرنے کے لئے وہ سارے عالم کی راہبری اور معلمی کا فریضہ سر

انجام دے اور وہ دعوت اسلامی کو زمین کے چپے چپے، ہر کونے پر اس طرح پھیلا دے کہ کہیں شرک کا نام تک باقی نہ رہے اور ہر جگہ اطاعت الہی کا جان نواز منظر نظر آنے لگے۔

ظلم کی روک تھام:

اسلام میں امن و سکون کی اتنی فضیلت بیان کی گئی ہے اور ظلم و ستم سے اس روئے زمین کو پاک کرنے کی اتنی واضح ہدایات دی گئی ہیں کہ دیگر مذاہب عالم اس کی مثال

پیش کرنے سے قاصر ہیں:

”اسلام نے پہلی بار دنیا کو امن و محبت کا باقاعدہ درس دیا اور اس کے سامنے ایک پائیدار ضابطہ اخلاق پیش کیا، جس کا نام ہی، ”اسلام“ رکھا گیا یعنی دائمی امن و سکون اور

لازوال سلامتی کا مذہب۔ یہ امتیاز دنیا کے کسی مذہب کو حاصل نہیں۔ اسلام نے مضبوط بنیادوں پر امن و سکون کے ایک نئے باب کا آغاز کیا اور پوری علمی و اخلاقی قوت اور فکری

بلندی کے ساتھ اس کو وسعت دینے کی کوشش کی۔ آج دنیا میں امن و امان کا جو رجحان پایا جاتا ہے اور ہر طبقہ اپنے اپنے طور پر کسی گہوارے سکون کی تلاش میں ہے، یہ بڑی حد تک

اسلامی تعلیمات کی عطا ہے۔“<sup>16</sup> 16 اسلام میں ظلم کا تصور بھی نہیں کیا جاسکتا، بلکہ اس کے برعکس یہ کہنا زیادہ موزوں ہو گا کہ اسلام دنیا ہی ظلم کے استیصال اور اس کی تضحیح

<sup>15</sup> مودودی، ابوالاعلیٰ، سید، تجدید و احیائے دین، اسلامک پبلیکیشنز، لاہور، ص ۳۷-۳۸

<sup>16</sup> ماہنامہ دارالعلوم، دیوبند، دسمبر ۲۰۰۸ء/ جنوری ۲۰۰۹ء/ ص ۷

کے لیے ہے، خواہ وہ کسی بھی سطح پر موجود ہو۔ چونکہ اللہ رب العزت کی ذات رحمن ورحیم ہے اور پیغمبر آخر الزماں رحمۃ للعالمین۔ لہذا دونوں کی انتہائے رحمت کے نتیجے میں اسلامی تعلیمات محبت وشفقت، رحمت ورافت کا سرچشمہ بن گئیں۔ اسلامی تعلیمات پوری کائنات کے لیے امن و سلامتی، اتحاد و اتفاق، احترام آدمیت، ہمدردی و غم خواری، وحدت و مساوات، رحم و کرم، عفو و درگزر، صلح و آشتی، عدل و انصاف، سکون و اطمینان اور پرامن بقائے باہمی و لامتناہی ثابت ہوئیں۔ مذکورہ خوبیاں جن سے اسلام متصف ہے، دراصل امن کے لیے خمیر کی حیثیت رکھتی ہیں، جن سے صرف نظر کر کے امن کا تصور بھی نہیں کیا جاسکتا۔

عفو و درگزر:

عفو و درگزر ایک ایسا اقدام ہے جو امن کے لئے ریڑھ کی ہڈی کی مانند ہے۔ چنانچہ ارشاد باری تعالیٰ ہے: خذِ الْعَفْوَ وَاْمُرْ بِالْعُرْفِ وَاَعْرِضْ عَنِ الْجَاهِلِينَ - 17 (عفو و درگزر) ہی کو اپنائے رکھو، آپ (اے پیغمبر!) نیکی کی تلقین کرتے رہو، اور کنارہ کش رہو جاہلوں (کے الجھاؤ) سے (حضرت عائشہؓ سے روایت ہے: "وَمَا أَنْتُمْ رَسُولَ اللَّهِ ﷺ لِنَفْسِهِ فِي شَيْءٍ قَطُّ إِلَّا أَنْ تَنْتَهَكَ حُرْمَةَ اللَّهِ فَيَنْتَهَكَ اللَّهُ تَعَالَى" 18) رسول اللہ ﷺ نے اپنی ذات کے لئے کسی معاملے میں کبھی انتقام نہیں لیا مگر یہ کہ اللہ کی حرمت کو توڑا (محرمات کا ارتکاب کیا) جا رہا ہو تو اللہ کے لئے آپ ﷺ انتقام لیتے "سرزمین عرب میں خاص طور پر قتال و جدال کا نہ ختم ہونے والا سلسلہ اس وقت رکا، جب آپ صلی اللہ علیہ وسلم تشریف لائے عرب اور اہل قرہانہ خود پیش کی اور اپنے خاندان پر ہونے والے مظالم کو فراموش کر دیا اور سب کو معاف کر دیا: "ارباب سیر نے تصریح کی اور تمام واقعات شاہد ہیں کہ آنحضرت صلی اللہ علیہ وسلم نے کبھی کسی سے اپنی ذات کے لئے انتقام نہیں لیا.... قریش نے آپ کو گالیاں دیں، مارنے کی دھمکی دی، راستوں میں کانٹے بچھائے، جسم اطہر پر نجاستیں ڈالیں، گلے میں پھندا ڈال کر کھینچا، آپ کی شان میں گستاخیاں کیں، نعوذ باللہ کبھی جا دو گر، کبھی پاگل، کبھی شاعر کہا، لیکن آپ نے کبھی ان کی باتوں پر برہمی ظاہر نہیں فرمائی۔" 19

فتح مکہ کے موقع پر آپ ﷺ نے سب کو معاف کر دیا اور فرمایا: "لا تُؤَيِّبُ عَلَيْكُمْ الْيَوْمَ فَانْتَهَى الْفُلُكَاءُ" 20. (تم پر کوئی ملامت نہیں، جاؤ تم سب آزاد ہو) نبی صلی اللہ علیہ وسلم نے عربوں جیسی وحشی اور جنگجو قوم کو امن اور بھائی چارے کا درس دیا۔ لہذا آج امت مسلمہ کو آپس میں شفقت و رحمت، امن و سلامتی اور اتفاق و اتحاد کے ساتھ زندگی گزارنی چاہئے۔

رواداری:

قیام امن میں رواداری، حسن سلوک اور حقوق کی پاسبانی بھی اہم کردار ادا کرتے ہیں۔ اس امر کی وضاحت کی ضرورت نہیں کہ ان تینوں بنیادی امور کے محاذ پر بھی اسلام مکمل راہنمائی کرتا ہے۔ اسلام بلاشبہ نہ صرف اپنوں بلکہ دوسروں کے لیے بھی رحیم و شفیق بننے کی ہدایت کرتا ہے۔ چنانچہ ارشاد باری تعالیٰ ہے: "وَ أَحْسِنُ كَمَا أَحْسَنَ اللَّهُ إِلَيْكَ" - 21 (تم دوسروں کے ساتھ نیکی اور بھلائی کرو جیسا کہ اللہ تعالیٰ تمہارے ساتھ بھلائی کرتا ہے) اسلام رواداری، محبت، شائستگی، شرافت اور معقولیت کی تعلیم ضرور دیتا ہے، لیکن ایسی عاجزی اور مسکینی کی بھی تعلیم نہیں دیتا کہ اس کے پیروکار ہر ظالم کے لیے نرم چارہ بن کر رہ جائیں۔" 22 اسلام دین رحمت ہے۔ اس کا دامن محبت ساری انسانیت کو محیط ہے۔ اسلام نے اپنے پیروکاروں کو سخت تاکید کی ہے کہ وہ دیگر اقوام اور اہل مذاہب کے ساتھ

17 الاعراف، 199،

18 البخاری، محمد ابن اسمعیل، الجامع الصحیح للبخاری، کتاب المناقب، باب صفۃ النبیؐ، قدیمی کتب خانہ کراچی

19 نعمانی، شبلی، مولانا، سیرت النبیؐ، ادارہ اسلامیات، لاہور 2005ء، حصہ دوم، ص 599

20 ایضاً ص 603

21 لقصص 28، 27

22 ماہنامہ دارالعلوم، دیوبند، دسمبر 2008ء / جنوری 2009ء / ص 6



مسادات، ہمدردی، غمخواری اور رواداری کا معاملہ کریں اور اسلامی نظام حکومت میں ان کے ساتھ کسی طرح کی زیادتی اور امتیاز کا معاملہ نہ کیا جائے۔ ان کی جان و مال عزت و آبرو، اموال و جائیداد اور انسانی حقوق کی حفاظت کی جائے۔

### جہاد اور امن کا قیام:

جہاد کا حکم اسلامی شریعت میں اللہ تعالیٰ نے بڑی مصلحتوں کے پیش نظر بڑھو دو و قیود کے ساتھ دیا ہے، جس کا مقصد یہ ہے کہ اللہ کی بنائی ہوئی دنیا فتنہ و فساد سے پاک ہو کر امن و سلامتی کا گہوارہ بن جائے۔ جہاد کے درج ذیل چند بنیادی مصالحوں سے اس کی حکمت واضح ہو جاتی ہے:

۱۔ جہاد لوگوں کو جبراً مسلمان بنانے کے لیے نہیں بلکہ اسلام کی عزت اور ناموس کی حفاظت کے لیے ہے۔۔۔۔۔ تلوار، تیر اور خنجر سے کوئی عقیدہ قلب میں نہیں اتر سکتا۔۔۔۔۔ بلکہ اگر اسلام کو تلوار اور تیر سے پھیلا یا جاتا تو اسلام پھیلنے کے بجائے کمزور ہوتا اور لوگ اپنے اس قاتل مذہب کے دشمن بن جاتے۔

۲۔ بعثت کے بعد مکہ مکرمہ میں ۱۳ سال آپ صلی اللہ علیہ وسلم کا قیام رہا۔ اسی زمانے اور اسی حالت میں صد ہا قبائل اسلام کے حلقہ بگوش ہوئے۔۔۔۔۔ نجاشی بادشاہ حبشہ حضرت جعفر کی تقریر سن کر مشرف باسلام ہوا۔ ہجرت سے قبل مدینہ کے ۷ آدمیوں نے مقام مٹی میں آپ کے دست مبارک پر بیعت کی۔ مصعب بن عمیر کے وعظ سے ایک ہی دن میں تمام قبیلہ بنی عبدالاشمل مدینہ منورہ میں مشرف باسلام ہوا۔ بعد ازاں باقی ماندہ انصار بھی مشرف باسلام ہوئے۔ یہ سب قبائل جہاد کا حکم نازل ہونے سے پہلے ہی مسلمان ہوئے اور ابو بکر صدیق، فاروق اعظم، عثمان غنی، علی ابن ابی طالب رضی اللہ عنہم اجمعین، جنھوں نے چہار دانگ عالم میں اسلام کا ڈنکا بجایا۔ یہ بہادران اسلام بھی آیت جہاد و قتال کے نازل ہونے سے پہلے ہی اسلام کے حلقہ بگوش بن چکے تھے۔

۳۔ خنجر اور شام کے نصاریٰ کو کسی نے مجبور نہیں کیا تھا۔۔۔۔۔ ہر طرف سے وفود کا تانتا بندھا ہوا تھا۔ وفود آپ کی خدمت میں حاضر ہوتے اور اسلام قبول کرتے۔ جبر تو درکنار آپ نے تو ان کو بلانے کے لیے بھی کوئی قاصد نہیں بھیجا تھا۔

۴۔ مسئلہ جہاد اسلام کے ساتھ مخصوص نہیں ہے بلکہ انبیاء سابقین کی شریعت میں بھی یہ مسئلہ موجود تھا۔

۵۔ سلاطین اسلام اگر لوگوں کو جبراً مسلمان بناتے یا اس قسم کی تدبیریں کرتے جو عیسائیت کے لیے کی گئیں اور کی جا رہی ہیں تو کم از کم اسلامی قلمرو میں عیسائیوں کا نام و نشان بھی نہ ہوتا۔ ”23 یہ ایک مسلمہ حقیقت ہے کہ حکومت کفر کے ساتھ تو چل سکتی ہے، مگر ظلم کے ساتھ نہیں۔ اگر مسلمانوں نے اسلام کی اشاعت میں تلوار کا سہارا لیا ہوتا یا بزور قوت مسلمان بناتے تو آج قبطیوں کا وہاں نام و نشان بھی نہ ہوتا۔ مسلمانوں ہی کے ذریعہ آج پھر اس دنیا میں امن و امان پیدا ہو سکتا ہے۔ اس لیے کہ اسلام اپنے حسن اخلاق اور اپنے ہمہ گیر نظام امن سے دنیا کو پھر امن سے بھرنے کی صلاحیت رکھتا ہے اور امیر، غریب، کمزور اور قوی کو اپنا گرویدہ بنانے کی خصوصیت بھی رکھتا ہے۔

### حسن خلق کا قیام:

اخلاق انسان کی اس عادت کا نام ہے جس کا اظہار بغیر تضرع کے ہوتا ہے۔ اخلاق ہی کی بدولت اسلام کو وسعت ملی۔ اخلاق کے ذریعے سے انسان دشمن کو بھی ماتحت کر لیتا ہے۔ آپ ﷺ کے حسن اخلاق کے بارے میں اللہ تعالیٰ کا ارشاد ہے:

"وَإِنَّكَ لَعَلَىٰ خُلُقِي عَظِيمٌ" (24) اور بلاشبہ آپ اخلاق کے بہت بڑے مرتبے پر ہیں آپ ﷺ کی ذات مبارک مسلمانوں کے لئے بہترین نمونہ ہے۔ اس ذات کامل نے ہمیں وہ نمونہ پیش کیا ہے جس میں ایک کتے کے ساتھ بھی حسن سلوک کو موجب رحمت و مغفرت بتایا گیا ہے۔ ضرورت اس امر کی ہے کہ ہمیں اپنے اخلاقیات کو درست کرنا ہوگا تاکہ امن و سلامتی قائم و دائم رہے۔ یہ تجھی ممکن ہے کہ جب ہم ایک دوسرے کو عزت دیں اور ایک دوسرے کے لئے قوت برداشت کو پیدا کریں۔

مسلمانوں کی رد عمل کی نفسیات کا خاتمہ:

<sup>23</sup> واقدی، علامہ محمد بن عمر، صحابہ کرام کے جنگی معرکے المعروف بہ فتوح الشام، مترجم (شبیر احمد انصاری) مکتبہ اخوت، لاہور، ص ۲۷-۲۶

<sup>24</sup> لقلم ۴، ۶۸

کم و بیش پوری دنیا پر ماضی قریب میں پایا جانے والا مغربی تسلط محض سیاسی اور معاشی نہ تھا بلکہ اس میں اس کے مذہبی اور تہذیبی تخریب کے عزائم بھی شامل تھے۔ اس لئے محض اسلامی دعوت مسئلہ کا حل ثابت نہیں ہو سکتی تھی۔ اور برصغیر میں چونکہ انگریزوں نے اقتدار مسلمانوں سے چھینا تھا، اس لئے مسلمان بحیثیت قوم، خاص طور پر ان کی عداوت اور بغض کا نشانہ بنے رہے۔ ایسے حالات، اسلامی دعوت کی اجازت نہیں دے سکتے تھے۔ کیوں کہ غلام قوم کا کوئی مذہب نہیں ہوتا۔ اس کو اپنے آقا کے مذہب کے مطابق جینا پڑتا ہے۔ غلامی سے آزادی حاصل کرنے کے بعد ہی کوئی قوم اپنے مذہب کی حفاظت کر سکتی ہے۔ اس غلامی کے دور میں مسلمان علماء اپنے اپنے دائرہ کار میں رہتے ہوئے آزادی حاصل کرنے کے لئے جدوجہد میں مصروف رہے۔ اور ان کا یہ کام لائق تحسین ہے۔ "جدید تعلیم نے معاشی اور سیاسی حیثیت سے ہندوستان کے مسلمانوں کو خواہ کتنا ہی فائدہ پہنچایا ہو، مگر ان کے مذہب اور ان کی تہذیب کو جو نقصان پہنچایا ہے اس کی تلافی کسی فائدے سے نہیں ہو سکتی" 25 اس صورت حال کا مزید نقصان یہ ہوا کہ دوسری قوتوں سے ہمارا صحیح اسلامی رشتہ قائم نہ ہو سکا۔ مسلمان کے لئے دوسری قوتیں مدعو کی حیثیت رکھتی ہیں۔ مگر مذکورہ منفی نفسیات کا یہ نتیجہ ہوا کہ ہم نے ان قوموں کو مدعو نہ سمجھا، ان کو صرف حریف کی نظر سے دیکھا۔ نتیجتاً، اسلامی تحریکیں پیغام آخرت کی تحریکیں نہ رہیں بلکہ پیغام سیاست کی تحریکیں بن گئیں۔ ان تحریکیوں نے انداز کے فرق کے ساتھ، جاسلام کو واقف کرایا وہ محض ایک قسم کا قومی اسلام تھا کہ خدا کا وہ دین جو انسانوں کو آخرت کی ابدی کامیابی کا راستہ دکھانے کے لئے آیا ہے۔ داعی اور مدعو کا تعلق حریف اور مد مقابل کا تعلق بن کر رہ گیا۔ 26

### سودی نظام کا خاتمہ:

سود ایک ایسی بیماری ہے جس میں وطن عزیز کے باشندے بالواسطہ اور بلاواسطہ دونوں اطراف سے لپیٹ میں ہیں۔ جب ایسی صورت ہو تو زندگیوں برکت سے خالی ہوتی ہیں۔ پاکستان کیونکہ اسلامی ملک ہے، اس میں سود جیسی بیماری کا ہونا تکلیف دہ عمل ہے۔ حکومت وقت اس پر کمیٹی بنا کر اس مسئلہ کا فوری حل نکالے اور سود جیسی بیماری سے عوام کو نجات دلائے۔

### فلاح و بہبود کا قیام:

فلاح و بہبود کا قیام قوموں کی ترقی کی علامت ہوتا ہے اور اسلام کا نقطہ نظر ہی انسانیت کی خدمت ہے۔ اس لئے ضروری ہے کہ حکومت وقت خلافت راشدہ کے نظام کو سامنے رکھتے ہوئے پاکستان میں امن کی صورت حال کو قائم و دائم رکھے۔ مثلاً صاف پانی کے نظام کی تصحیح، ہسپتالوں کے نظام کی تصحیح، دیہی علاقوں کی ضروریات کی طرف توجہ، گداگری کا خاتمہ، اخلاق رزیلہ کا خاتمہ، یہ سب ایک اسلامی تہذیب کے ذریعے ہی ممکن ہے اور اسلامی تہذیب کا پرچار، نافذ العمل اسلامی ریاست کی ذمہ داری ہے۔

### خارجہ پالیسی کا قیام:

پاکستان میں امن و سلامتی کی فضا کو قائم و دائم رکھنے کے لئے ضروری ہے کہ خارجہ پالیسی اسلامی اصولوں کے ساتھ مرتب کی جائے، تاکہ تجارتی تعلقات کی بدولت معیشت مضبوط ہو اور پاکستان کا ہر باشندہ خوشحالی کی زندگی بسر کر سکے۔ اس سلسلے میں اسلامی ریاست غیر مسلم ریاستوں سے اپنے تعلقات بدلے کے اصول پر مرتب کرے۔ "الامر بیننا و بین الکفار مبني علی المجازة" 27 (ہمارے اور کفار کے درمیان تعلقات مجازات برابری کی بنیاد پر ہوں گے) چنانچہ یہ صورت تجارت سے سفارت کاری تک ہر سطح پر اختیار کی جائے۔ اگر دوسری ریاستیں بدعہدی کریں تو اسلامی ریاست کے لئے بدعہدی جائز نہیں ہوگی۔

### اختلافی مسائل کا حل:

برصغیر کا یہ المیہ ہے کہ ہر مکتب فکر ڈیڑھ اینٹ کی مسجد بنائے ہوئے ہے۔ جو چھوٹے چھوٹے مسائل میں فروعی اختلافات ہیں، انہیں عوام میں بیان کرنے کی کیا ضرورت ہے۔ اختلاف توفطری تقاضا ہے۔ "آدمی کا یہ حال ہے کہ باوجود آدمی ہونے کے نہ کسی کی صورت دوسروں کی صورتوں سے ملتی ہے۔ نہ آنکھیں ملتی ہیں نہ ناک۔۔۔ تجربہ

25 مودودی، ابوالاعلیٰ، سید، تنقیحات، اسلامک پبلی کیشنز لاہور، ۲۰۱۵ء، ص ۷۷

26 وحید الدین خاں، مولانا، احیاء اسلام، ملک پبلی کیشنز، لاہور، ص ۳۶، ۳۷

27 السرخسی، محمد بن عبد اللہ، شرح السیر الکبیر، دار الکتب العلمیہ، بیروت ۱۹۹۷ء، ج ۵، ص ۲۸۵



نے یہ ثابت کیا ہے کہ دو آدمیوں کی طبیعت بالکل ہر جہت اور ہر لحاظ سے ایک نہیں ہو سکتی۔ جس طرح سمجھا جاتا ہے کہ ایک شخص کا انگوٹھے کا نشان دوسروں کے نشان سے نہیں مل سکتا۔ ”28 آج فن اختلاف میں ہم مہارت حاصل کیے ہوئے ہیں، جس کی بدولت داخلی انتشار و افتراق کے ہم ایسے شکار ہوئے کہ اس نے ہمیں اس ناکام زندگی کے دن دکھائے اور ہر میدان میں مسلمان اتنے در ماندہ اور زوال پذیر ہوئے کہ ان کی ہوا ہی اکھڑ گئی۔

ارشاد باری تعالیٰ ہے: "وَلَا تَنَازَعُوا فَتَفْشَلُوا وَتَذْهَبَ رِيحَكُمْ وَاصْبِرُوا إِنَّ اللَّهَ مَعَ الصَّابِرِينَ" -29

(اور آپس میں جھگڑا اور اختلاف نہ کیا کرو کہ اس سے تم کمزور ہو جاؤ گے، اور تمہاری ہوا اکھڑ جائے گی) گزشتہ اہل مذاہب اور ادیان کی بیماریوں سے بچنے اور عبرت حاصل کرنے کے لئے اللہ تعالیٰ نے ارشاد فرمایا: "مَنْ آذَىٰ شَيْعًا سَكَّرَ لِحَبِّهَا كَمَا سَكَّرَ لِحَبِّهَا فَيُرَدِّدْهُمُ اللَّهُ إِلَىٰ مَا كَانُوا يَفْعَلُونَ" -31 (بیشک جن لوگوں نے ٹکڑے ٹکڑے کر دیا اپنے دین کو، اور وہ مختلف (فرقے اور) گروہ بن گئے آپس میں، آپ کا ان سے (اے پیغمبر!) کوئی واسطہ نہیں، ان کا معاملہ تو اللہ ہی کے حوالے ہے، پھر قیامت کے دن وہ ان کو خبر کر دے گا ان کے تمام کاموں کی جو یہ کرتے رہے تھے)

آج مسلمان اکثر میدانوں میں مادی وسائل و اسباب کے اعتبار سے خود کفیل ہیں مگر مظلوم، کمزور اور بے بس بھی۔ اس لئے کہ وہ اسلامی اقدار و روایت سے ہاتھ دھو بیٹھے ہیں اور ان مشترکہ تجزیاتی بنیادوں سے دور ہو چکے ہیں۔ اب ضرورت اس امر کی ہے کہ "ہماری دعوت یہ ہے کہ وہی پرانارنگ اپنایا جائے اور معتدل و منظم فکر مسلم دوبارہ بیدار کی جائے جس کی صرف ایک صورت ہے کہ کتاب و سنت اور ان کتب اصول کی طرف رجوع کیا جائے جن میں ہمارے علماء نے ضبط رائے کے لئے قیاس و استنباط کے آداب اور قواعد و ضوابط مرتب فرمادیے ہیں۔ ایسے مطالعہ کو فروغ دینا بھی ضروری ہے جو اتحاد امت اور اس کے مشترکہ تجزیے کی بنیاد مضبوط کرے۔ اسی طرح ایک ایسا تربیتی نصاب تیار ہونا چاہیے جو علم و دانش کے صحیح آداب سے مزین ہو اور اتحاد پیدا کرنے والے مواد تو پیش کیے جاتے رہیں مگر رفض و خروج اور اختلافی کتابوں پر زیادہ توجہ نہ دی جائے۔" 32 اختلاف کے خطرے اور اس کے نقصانات کا اندازہ حضرت ہارون کے واقعہ سے لگایا جاسکتا ہے کہ انہوں نے اختلاف کو گویا بتوں کی پرستش سے بھی زیادہ خطرناک سمجھا۔ جب موسیٰ واپس آئے تو اپنے بھائی کو سخت ملامت کی، جس کے جواب میں انہوں نے صرف اتنا کہا جو ارشاد باری تعالیٰ ہے: قَالَ فَتَوَكَّلْ عَلَى اللَّهِ لَا تَكُن مِمَّنْ دُونِ اللَّهِ الَّذِينَ يَرْتَابُونَ وَيَلْتَمِسُونَ إِلَيَّ خَشْيَةَ اللَّهِ فَإِنَّهُ أَلَسَّ لِي وَرَأَيْتَ مَا كُنْتُمْ تَفْعَلُونَ" -33 (ہارون علیہ السلام نے کہا اے میری ماں کے بیٹے، میری داڑھی مت پکڑو، اور نہ میرے سر (کے بالوں) کو کھینچو اور میرا عذر بھی سن لو کہ مجھے یہ ڈر تھا کہ تم آکر مجھ سے کہو گے کہ تم نے بنی اسرائیل میں پھوٹ ڈال دی اور میرے فیصلے کا انتظار نہ کیا، مذکورہ تہذیب کے بھی واضح ہوتا ہے کہ اختلاف ایک فطری عمل ہے لیکن ایسا اختلاف واقع نہ ہونے دیا جائے جس میں باہمی عناد کا خطرہ ہو، امن کی بجائے انتشار کو فروغ ملے۔ کیونکہ انتشار اللہ کا عذاب ہے جب کوئی قوم نافرمان ہوتی ہے تو اللہ تعالیٰ ان کو آپس میں باہمی انتشار میں مبتلا کر دیتا ہے۔ قیام پاکستان اللہ تعالیٰ کی عطا کردہ ایک نعمت ہے، اس کی حفاظت ایمان کا حصہ ہے، اس کو تمام تر طائفوں چالوں سے بچانا ہو گا تاکہ امن اسلام کا قیام ہو اور ایک اسلامی جمہوری پاکستان کی پہچان ہو۔

خلاصہ بحث:

<sup>28</sup> گیلانی، مناظر احسن، مولانا، مقدمہ تدوین فقہ، مکتبہ رشیدیہ، لاہور ۱۹۷۶ء، ص ۱۸۱، ۱۸۲

<sup>29</sup> الانفال ۸، ۲۶

<sup>30</sup> الروم ۳۰، ۳۲

<sup>31</sup> الانعام ۶، ۱۵۹

<sup>32</sup> العلوانی، ط جابر فیاض، ڈاکٹر، اسلام میں اختلاف کے اصول و آداب، الفرقان ٹرسٹ، مظفر گڑھ، ص ۱۷

<sup>33</sup> طہ ۲۰، ۹۳

پاکستان میں امن کے لئے ضروری ہے کہ اسلامی اصولوں کا پرچار ہو کیونکہ اسلام میں امن کا تصور اظہر من الشمس ہے۔ دین پر قائم رہنے کی کوشش کے ذریعے ہی باہمی رغبت، محبت، بھائی چارہ، رواداری، رحم و کرم کا قیام اور رد عمل کی نفسیات، ظلم و نا انصافی کا خاتمہ ممکن ہے۔ سرزمین پاکستان میں اتفاق و اتحاد کے ذریعے ہی امن و سلامتی کی بقاء ہے اور یہ تبھی ممکن ہے جب ہماری مذہبی جماعتیں ایک آواز ہو کر اسلام کے لئے کام کریں۔

#### سفارشات و تجاویز:

- سرزمین پاکستان میں امن و سلامتی کو قائم و دائم رکھنے کے لئے اسلامی شریعت کا نفاذ بہت ضروری ہے۔
- اخلاق حسنہ کو فروغ دینے کے ساتھ ساتھ اخلاق رذیلہ کے برے اثرات کو واضح کرنا ضروری ہے۔
- سرزمین پاکستان میں امن کا قیام اسلامی ریاست اور انصاف کے ذریعے ہی ممکن ہے۔
- امن و سلامتی کے قیام کے لئے معتدل و منظم فکر مسلم دوبارہ بیدار کی جائے، جس کی صرف ایک صورت ہے کہ کتاب و سنت اور ان کتب اصول کی طرف رجوع کیا جائے جن میں ہمارے علماء نے ضبط رائے کے لئے قیاس و استنباط کے آداب اور قواعد و ضوابط مرتب فرمادیے ہیں۔
- ایسے مطالعہ کو فروغ دینا بھی ضروری ہے جو اتحاد امت اور اس کے مشترک تجزیے کی بنیاد مضبوط کرے۔ اسی طرح ایک ایسا تربیتی نصاب تیار ہونا چاہیے جو علم و دانش کے صحیح آداب سے مزین ہو اور اتحاد پیدا کرنے میں ایک اہم کردار ادا کرے۔
- تمام مکاتب فکر کو اتحاد و یگانگت کی فضا قائم کرنا ہوگی۔ فروعی اختلاف کی وجہ سے باہمی دوریاں ختم کرنا ہوں گی اور عوام کے سامنے کبھی بھی ایک دوسرے کو برانہ کہا جائے۔